



Nº 56-57

(7384-7385)

Çümə axşamı, 1 sentyabr 2016-cı il.

1933-cü ildən nəşr olunur

Qiyməti 40 qəpik

Ölkə Prezidenti cənab İlham Əliyevin növbəti Qəbələ səfəri: xoş təəssüratlar və yüksək əzmkarlıq



Ulu öndər Heydər Əliyevin müəyyənləşdirdiyi strateji inkişaf xəttini yaradıcılıqla davam etdirən Prezident İlham Əliyevin həyata keçirdiyi siyaset və tənimiz Azərbaycanı regionda iqtisadi cəhətdən güclü, məqsədlərinə doğru inamlı irəliləyən bir dövlətə çevirib. Dövlət başçısının təşəbbüsü və rəhbərliyi ilə son illər ölkədə işsizlik probleminin həlli, yeni sosial infrastruktur layihələrinin—tehsil, səhiyyə, mədəniyyət, rabitə müəssisələrinin istifadəyə verilməsi, yeni yolların, su, qaz, elektrik, rabitə xətlərinin çəkilişi aparılan işlərin uğurlarından xəber verir. Bu mənada regional inkişafa xidmət edən proqramların həyata keçirilməsi, kənd təsərrüfatının yüksəlişi və sənayeləşmə prosesinin sürtənləndirilməsi də diqqət mərkəzindədir.

Dünyada geosiyasi risklərin artması, iqtisadi problemlərin dərinləşməsi fondaunda Azərbaycan iqtisadiyyatının dayanıqlı olması bir daha göstərir ki, Prezident İlham Əliyevin çevik, praqmatik iqtisadi siyaseti, vaxtında görülmüş qabaqlayıcı tədbirlər dünya iqtisadiyyatındaki mənfi proseslə-

rin ölkəmizə təsirinin minimuma endirilməsinə səbəb olub. Azərbaycandakı siyasi sabitlik, güclü iqtisadi potensial, sahibkarlığın inkişafı istiqamətində görülmüş tədbirlər ölkə iqtisadiyyatının xarici təsirlərə qarşı davamlılığını təmin edən başlıca amildir.

Cənab İlham Əliyevin ötən 13 illik prezidentlik fəaliyyəti ölkə həyatı üçün strateji əhəmiyyət kəsb edən inkişaf proqramlarının hazırlanması və işlək mexanizmlər əsasında həyata keçirilməsi, ən müxtəlif sahələrdə tərəqqi prosesinin geniş vüsət alması ilə fərqlənir. Dövlət başçısı keyfiyyətcə yeni mərhələdə qarşıda duran əsas vəzifələri düzgün müəyyənləşdirərək, ilk növbədə milli iqtisadiyyatda kəmiyyət dəyişikliklərinin keyfiyyət dəyişikliklərinə keçirilməsini təmin etmişdir.

Neft strategiyasının yenilənməsi, Azərbaycanın xarici sərmayələr üçün cəlbəciliyinin qorunması, milli iqtisadiyyatın müxtəlif sferalarına yönələn sərmayələrin qeyri-neft sektoruna, regionların inkişafına doğru yönləndirilməsi iqtisadi siyasetin əsas istiqamətləri kimi diqqət çəkir.

İlham ƏLİYEV: «Qəbələ Azərbaycanın gözəl yerlərindən biridir. Qəbələnin çox zəngin tarixi var, tarixi şəhərdir, tarixi diyardır. Eyni zamanda, gözəl təbiəti var. Son illər ərzində Qəbələdə gedən inkişaf bu gözəlliyyə, bu tarixə və bu təbii gözəlliyyə uyğundur... Qəbələ son illər necə gözəlləşib».

Regionlarda da yeni sosial obyektlərin—ən müasir tələblərə cavab verən məktəblərin, səhiyyə ocaqlarının, körpülərin tikintisi, yolların çəkilişi, abadlıq işlərinin vüsəti təkcə paytaxtın deyil, bölgələrin də sürətli inkişafının göstəricisidir. Bütün bunnar regionlarda mənəvi abhavanın yaxşılaşmasına səbəb olmaqla, vətəndaşların dövlətə, onun rəhbərinə etimadını, sevgisini və rəğbətini daha da artırır.

Dövlət başçısı cənab İlham Əliyevin fəaliyyətində əsas məsələlərdən biri də qəbul edilmiş dövlət proqramlarının, ölkə rəhbərinin tapşırıqlarının yerlərdə yerinə yetirilməsinə şəxsi nəzarət prinsipidir. Bu prinsip qəbul edilmiş dövlət proqramlarının icrasını sürətləndirməklə yanaşı onların keyfiyyətlə yerinə yetirilməsini təmin edir. Yeni iş yerlərinin açılması, infrastrukturun yenilənməsi, mövcud problemlərin aradan qaldırılması məqsədilə imzaladığı sənədlərin icra vəziyyəti ilə tanış olmaq, sıravi insanlarla birbaşa ənsiyyət quraraq mövcud çətinliklər barədə informasiyaları ilkin mənbədən almaq üçün vaxtaşırı Azərbaycanın müxtəlif rayonlarına səfərlər etməsi cənab İlham Əliyevin prezidentlik fəaliyyətinin üstün cəhətlərindən biri kimi diqqət çəkir. Vətəndaşlarla birbaşa təmaslara üstünlük vərən, özünəməxsus təmkin və həssaslıqla onların problemlərini dinləyən, bu problemlərin dərhal həlli üçün qəti tapşırıqlar verən cənab İlham Əliyevin bu addımları xalq tərəfindən

yüksək qiymətləndirilir. Ölkə Prezidenti möhtərəm cənab İlham Əliyevin 20 gün önce, avqustun 10-da rayonumuza növbəti səfərinin xoş təəssüratı uzun müddət qəbələlilərin xatirəsində silinməyəcəkdir. Cənab İlham Əliyev Qəbələyə bu səfəri zamanı da həmişəki ənənəvə uyğun olaraq bir çox mühüm sosial obyektlərin açılışında oldu. Ölkə rəhbəri səfəri çərçivəsində Vətəndaşlara Xidmət və Sosial İnnovasiyalar üzrə Dövlət Agentliyinin Qəbələ regional «ASAN xidmət» mərkəzinin, müasir, yüksək arxitektura nümunəsi sayıla bilecek yeni usaq bağçasının, Nohurqışlaq—Tüntül—Yengicə avtomobil yolu, «Qafqaz Tufandağ Mountain Resort» hotelin, Yeni Azərbaycan Partiyası Qəbələ Rayon Təşkilatının inzibati binasının açılışında iştirak etdi. Bir sıra digər sosial obyektlərin tikintilərində işlərin gedişi ilə tanış oldu.

Dövlət başçısı «ASAN xidmət» mərkəzində rayon ictimaiyyətinin nümayəndələri ilə görüşdü. Cənab İlham Əliyev Qəbələdə gedən quruculuq işlərindən razı olduğunu, bu işlərin bundan sonra da eyni sürtələ davam etdirilməsinin vacibliyini vurgulayaraq dedi: «Qəbələ Azərbaycanın gözəl yerlərindən biridir. Qəbələnin çox zəngin tarixi var, tarixi şəhərdir, tarixi diyardır. Eyni zamanda, gözəl təbiəti var. Son illər ərzində Qəbələdə gedən inkişaf bu gözəlliyyə, bu tarixə və bu təbii gözəlliyyə uyğundur. Bax, siz - burada yaşayan insanlar özünü görürsünüz ki,

Qəbələ son illər necə gözəlləşib. Yeni binalar, turizm obyektləri, ictimai binalar tikilib. Bir neçə il bundan əvvəl mənim göstərişimlə beynəlxalq aeroport tikilib. Bəziləri bu məsələyə şübhə ilə yanaşırlılar. Ancaq bu gün müxtəlif istiqamətlərə uçuşlar təşkil edilir. Gözəl memarlıq abidəsi olan Heydər Əliyev Mərkəzi, Mədəniyyət Mərkəzi, bir çox oteller, Beynəlxalq Atıcılıq Mərkəzi tikilib və bu işlər davam etdirilir. Bax, bu gün burada vəziyyətlə tanış olarkən pəncərədən yeni atılıq mərkəzinin tikintisini müşahidə etdim.

Qəbələnin inkişafı göz qabağındadır. Burada yaşayanlar bunu görürler. Mən də buna çox sevinirəm. Çünkü Qəbələ indi Bakıdan sonra Azərbaycanda ikinci turizm mərkezidir və burada bütün işlər zövqlə, səliqə ilə aparılır. Buraya gələn qonaqlar təbii ki, bunu görürler. Görürler ki, Azərbaycan necə gözəl ölkədir. Azərbaycanda təkcə paytaxt şəhəri deyil, eyni zamanda, bölgələr də gözəldir, gözəl şərait yaradılıb.

Qəbələnin gələcək inkişafı ilə bağlı əlavə tədbirlər görüləcək, əlavə vəsait ayrılaçacaq».

Möhtərəm cənab İlham Əliyevin Qəbələyə 20 gün önce gerçəkləşdirdiyi səfər bir daha sübut etdi ki, Azərbaycan Prezidentinin fəaliyyətinin əsas qayəsi xalqa və dövlətə sədəqət prinsipi üzərində qurulmuşdur. Bu şərəflə və müqəddəs fəaliyyətində möhtərəm Prezidentimizə yeni uğurlar arzulayıraq.

Qüdrət SƏİMƏDOV.